

ವಿಷಯ:-ಪುತ್ತೂರು ತಾಲ್ಲೂಕಿನ ಇದೇ ಗ್ರಾಮದಲ್ಲಿರುವ "ಬೇಂದ್ರೆ ತೀರ್ಥ"ದ ಬಗ್ಗೆ.

ಪ್ರಶ್ನೆ ಸಂಖ್ಯೆ.---617 (1275) ಶ್ರೀ ಎನ್. ಶಿವರಾವ್ (ಬಂಟ್ವಾಳ).—ಮಾನ್ಯ ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೆ:

ಅ. ದಕ್ಷಿಣ ಕನ್ನಡ ಜಿಲ್ಲೆಯ ಪುತ್ತೂರು ತಾಲ್ಲೂಕಿನ ಇದೇ ಗ್ರಾಮದ ಬಿಸಿ ನೀರಿನ ತೀರ್ಥ ಎಂಬ ಹೆಸರಿನಿಂದ ಪ್ರಸಿದ್ಧ ಸ್ಥಳವಾಗಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ;

ಆ. ಈ ಸ್ಥಳವನ್ನು ಪ್ರವಾಸಿ ಕೇಂದ್ರವನ್ನಾಗಿ ಪರಿವರ್ತಿಸುವ ವಿಚಾರ ಸರಕಾರದ ಮುಂದಿದೆಯೇ, ಹಾಗಾದಲ್ಲಿ ಅದನ್ನು ಅಭಿವೃದ್ಧಿ ಪಡಿಸಲಾಗುವುದೇ?

ಶ್ರೀ ಎಂ. ರಘುಪತಿ (ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು).—

ಅ. ಹೌದು.

ಆ. 1983-84ನೇ ಸಾಲಿನಲ್ಲಿ ಉಳಿತಾಯದಲ್ಲಿ ಈ ಸ್ಥಳದಲ್ಲಿ ಪ್ರವಾಸಿಗರಿಗೆ ತಂಗುದಾಣ ಕಲ್ಪಿಸಲು 50,000ರೂ. ಗಳನ್ನು ಮಂಜೂರು ಮಾಡಲಾಗಿದೆ. ಅಲ್ಲದೆ, 1984-85ರ ಯೋಜನೆಯಲ್ಲಿ ಪ್ರವಾಸಿಗರ ಅನುಕೂಲಕ್ಕಾಗಿ, ವಸತಿ ಗೃಹ ಇತ್ಯಾದಿಗಳನ್ನು ಕಟ್ಟಲು 1 ಲಕ್ಷ ರೂ.ಗಳನ್ನು ಒದಗಿಸಲಾಗಿದೆ.

ಶ್ರೀ ಎಂ. ರಘುಪತಿ ಮಾನ್ಯ ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು.

ಶ್ರೀ ಎನ್. ಶಿವರಾವ್.---ಮಾನ್ಯ ಅಧ್ಯಕ್ಷರೇ 1983-84ನೇ ಸಾಲಿಗೆ ಒದಗಿಸಿದಂಥ ಹಣ 50 ಸಾವಿರ ರೂಪಾಯಿಗಳೆಂದು ಹೇಳುತ್ತೀರಿ. ಈ ಹಣ ಖರ್ಚು ಮಾಡಲಾದಾಗಿಯೇ? ಮತ್ತು ಯೋಜಿತ ರೀತಿಯಲ್ಲಿ ಪ್ರವಾಸಿಗರಿಗೆ ವಸತಿಗೃಹಗಳ ಸೌಕರ್ಯವನ್ನು ಕಲ್ಪಿಸಲಾಗಿದೆಯೇ? ಈ ಯೋಜನೆಯ ಒಟ್ಟು ವೆಚ್ಚ ಎಷ್ಟು? ಏನೇನು ಸೌಕರ್ಯಗಳನ್ನು ಕಲ್ಪಿಸಲು ಯೋಜನೆ ಮಾಡಿದ್ದೀರಿ ತಿಳಿಸಬೇಕು?

ಶ್ರೀ ಎಂ. ರಘುಪತಿ.---ಮಾನ್ಯ ಸಭಾಧ್ಯಕ್ಷರೇ ಈ ವಿಚಾರದಲ್ಲಿ ಮಾನ್ಯ ರಾಮಬಹಿರವರು ಕಳೆದ ಅಧಿವೇಶನದಲ್ಲಿಯೇ ಪ್ರಶ್ನೆಯನ್ನು ಕೇಳಿದ್ದರು. ಆದರೆ ಬಗ್ಗೆ ಉತ್ತರವನ್ನು ಹೇಳಿದ್ದೇನೆ. ಮತ್ತು ಸ್ಥಳವನ್ನು ಪರಿಶೀಲನೆಮಾಡಿ ಅದರ ಪುಕಾರ ಮತ್ತು ಜನತೆಯ ಒತ್ತಡದ ಮೇರೆಗೆ, ಭಾರತ ದೇಶದಲ್ಲಿ ಈ ರೀತಿ ಒಂದು ಜಾಗದಲ್ಲಿ ಬಿಸಿನೀರಿನ ಬುಗ್ಗೆ ಬರತಕ್ಕಂಥದು ಗೊತ್ತಾದಮೇಲೆ, ದಕ್ಷಿಣ ಕರ್ನಾಟಕ ಪುತ್ತೂರಿನ ಇದೇ ಗ್ರಾಮದಲ್ಲಿ ಒಂದು ಕೊಳವೆ ಬಾವಿಯನ್ನು ತೆಗೆದು ಅದನ್ನು ಸರಿಮಾಡುವುದಕ್ಕಾಗಿ 50 ಸಾವಿರ ರೂಪಾಯಿಗಳನ್ನು ಖರ್ಚು ಮಾಡುತ್ತೇವೆ. ಮುಂದೆ ಒಂದು ಲಕ್ಷ ರೂಪಾಯಿಗಳನ್ನು ಖರ್ಚುಮಾಡಿ ಒಂದು ಸಣ್ಣ ದಾದ ಕುರಿರವನ್ನು ಕಟ್ಟಬೇಕೆಂದು ಇದ್ದೇವೆ. ಮುಂಬರುವ ವರ್ಷಗಳಲ್ಲಿ 5 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಬೇಕೆಂದೂ ಕೂಡ ಯೋಜನೆಯನ್ನು ಇಟ್ಟು ಕೊಂಡಿದ್ದೇವೆ.

ವಿಷಯ:- ಉದ್ಯೋಗ ತರಬೇತಿ ವಿಭಾಗದ ಕಛೇರಿಯನ್ನು ಮಂಗಳೂರಿನಿಂದ ಮೈಸೂರಿಗೆ ವರ್ಗಾಯಿಸುವುದು.

ಪ್ರ. 618(1429) ಡಾ|| ವಿ. ಎಸ್. ಆಚಾರ್ಯ (ಉಡುಪಿ).—ಮಾನ್ಯ ಕಾರ್ಮಿಕ ಮತ್ತು ವಸ್ತು ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:-

ಅ. 1975 ರಿಂದಲೂ ಮಂಗಳೂರಿನಲ್ಲಿದ್ದ ನಿರುದ್ಯೋಗದಲ್ಲಿರುವ ಯುವಕರಿಗೆ ಉದ್ಯೋಗ ತರಬೇತಿ (ಅಪ್ರೆಂಟಿಸಿಪ್) ನೀಡುವ ವಿಭಾಗ ಕಛೇರಿಯನ್ನು ಮೈಸೂರಿಗೆ ವರ್ಗಾಯಿಸುವ ವಿಚಾರವೇನಾದರೂ ಸರ್ಕಾರದವರ ಮುಂದೆ ಇದೆಯೇ;

ಆ. ಹೀಗೆ ಈ ವಿಭಾಗ ಕಛೇರಿ ವರ್ಗಾವಣೆಯಾದರೆ ಭಾರೀ ಸಂಖ್ಯೆಯಲ್ಲಿರುವ ವಿದ್ಯಾವಂತ ನಿರುದ್ಯೋಗಿಗಳು ಉದ್ಯೋಗ ತರಬೇತಿ ಪಡೆಯುವುದರಿಂದ ಮಂಚಿತರಾಗುವುದಿಲ್ಲವೇ;

ಇ. ಹಾಗಿದ್ದಲ್ಲಿ ಸರ್ಕಾರದವರು ಈ ವಿಭಾಗವನ್ನು ಇನ್ನಷ್ಟು ಸಮೃದ್ಧವಾಗಿ ಮಂಗಳೂರಲ್ಲೇ ಕಾರ್ಯ ನಿರ್ವಹಿಸುವಂತೆ ವ್ಯವಸ್ಥೆ ಮಾಡುವರೆ?

ಶ್ರೀ ಅಜೀಜ್ ಸೇಠ್ (ಮಾನ್ಯ ಕಾರ್ಮಿಕ ಮತ್ತು ವಸ್ತು ಸಚಿವರು).—